

दिनाङ्क :-10.10.2024

प्रातः - 06:55

अथ वार्ता: विस्तरेण

प्रधानमन्त्री-लाओस

प्रधानमन्त्री-नरेन्द्र-मोदी अद्य लाओस-देशस्य द्वि-दिवसीय यात्रायां गमिष्यति। विदेश-मन्त्रालयस्य सचिवः जयदीप-मजूमदारः नव-दिल्ल्यां वार्ताहार-सम्मेलनं सम्बोधयन् प्रोक्तवान् यत् यात्रावधौ श्रीमोदी विंशति-तम □ सियान-भारत-शिखर-सम्मेलने, नवदशतम पूर्वी-एशिया-शिखर-सम्मेलने च सहभागं करिष्यति। श्री मजूमदारः सूचितवान् यत् □ सियान-भारत-शिखर-सम्मेलने प्रधानमन्त्री उपस्थितः भविष्यति। तेन प्रोक्तं यत् प्रधानमन्त्री-मोदी लाओस-देशस्य प्रधानमन्त्रिणः सोनेक्से-सिफंडोन वर्यस्य □ मन्त्रणे लाओस् यात्रां करिष्यति। श्री मजूमदारः अवदत् यत् प्रधानमन्त्री-मोदी अन्यैः □ सियान-राष्ट्रप्रमुखैः सह भारत-□ सियान् देशयोः मध्ये द्विपक्षीय विषयेषु चर्चाम् अपि करिष्यति।

मन्त्रिमण्डल निर्णयः

केन्द्रीयमन्त्रिमण्डलेन गतदिने एनीमिया इत्यस्य समाधानाय सूक्ष्मपोषकतत्वानां नैयून्यम् अपाकर्तुम् च पोषणयुक्त तण्डुलानाम् □ पूर्तः निर्णयः स्वीकृतः। अद्य राजधान्यां नवदिल्ल्यां वार्ताहरान् सम्बोधयन् सूचनाप्रसारण-मन्त्री अश्विनी-वैष्णवः अवोचत् यत् अयं हि समवेत-विकासं पोषणसुरक्षां प्रति च एकः महत्त्वपूर्ण-पदक्षेपः वर्तते। तेनोक्तं यत् अस्यां योजनायां सप्तदश सहस्रकोटि-रूप्यकाणां व्ययः भविष्यति। विकास भी विरासत भी इति उपक्रमस्य विषये अश्विनी वैष्णवः अवोचत् यत् भारतस्य समृद्धं सामुद्रिकं रिक्तं वर्तते। तस्य संरक्षणस्य विकासस्य च □ वश्यकता विद्यते। तेनोक्तं यत् प्रशासनेन गुजरातस्य लोथल-स्थले राष्ट्रिय-सामुद्रिक रिक्त-संकुलकेन्द्रम् अनुमतम्। तेनोक्तं यत् प्रधानमन्त्री नरेन्द्र मोदी देशस्य सीमक्षेत्रेषु □ धारभूत-संरचना विकासे बलं प्रददाति। अस्यान्तर्गतं प्रशासनेन

पञ्जाब राजस्थानयोः सीमवर्ति-क्षेत्रेषु अशीत्युत्तरद्विशत् कीलोमीटर परिमितस्य मार्गस्य निर्माणम् अपि अनुमतम्।

सैन्याधिकारि सम्मेलनं

सैन्याधिकारिणां द्वितीयं सैन्याधिकारि-सम्मेलनं-विंशतिः चतुर्विंशतिः अद्य प्रभृति सिक्किम प्रदेशस्य गंगटोक नगरे हाईब्रिड-इति प्रविधि-माध्यमेन समारप्स्यते। एतास्मिन् द्वि-दिवसीये सम्मेलने वरिष्ठाधिकारिभ्यः वर्तमान-परिचालन-सज्जानां समीक्षां महत्वपूर्ण-रणनीतिकविषयेषु विचार-विमर्शं, भविष्य-गत-प्रारूप-निर्माणं च समेत्य नैकेषु महत्वपूर्ण-विषयेषु चर्चा भविता। रक्षामन्त्री राजनाथ सिंहः एतत्सम्मेलनस्य प्रारम्भिके सत्रे महत्वपूर्ण-दिशा-निर्देश-परं सम्बोधनं प्रदास्यति। सैन्याधिकारिणां सम्मेलनस्य द्वितीयं चरणं मासस्यास्य अष्टाविंशे एकोनत्रिंशे च दिनाङ्गयोः नवदेहल्यां समायोजयिष्यते।

प्रसिद्धः उद्योगपतिः

प्रसिद्धः उद्योगपतिः परोपकारस्य पर्यायरूपेण प्रसिद्धः रतन टाटा गतरात्रौ निधनमुपगतः। षडशीतिवयोवर्षीयस्य रतन टाटा इत्यस्य मुम्बय्याः एकस्मिन् चिकित्सालये उपचारः प्रवर्तितः ऽ सीत्, स्थितिः च गभीरा ऽ सीत्। टाटा संस इत्येतस्य समवायस्य प्रमुखाधिकारी एन चन्द्रशेखरन् इत्यसौ रतन टाटा इत्यस्य निधनस्य पुष्टिं कृतवान्। चन्द्रशेखरन् इत्यसौ संसूचितवान् यत् उत्कृष्टता-अखण्डता-नवाचार-परः टाटा समूहः रतन टाटा इत्यस्य नेतृत्वे स्वीय नैतिक-मूल्यानि प्रति वैश्विक-स्तरे विस्तारः विश्वासश्च स्थापितः। महाराष्ट्र-शासनेन समुद्घोषितं यत् तस्य अन्तिम संस्कारः सम्पूर्ण-राज्य-सम्मानेन सह विधास्यते।

महिला क्रिकेट स्पर्धा

महिला- विंशतिः प्रतिविंशतिः विश्वचषक-क्रिकेट्-क्रीडायाम् गतदिने भारत-श्रीलंकादलयोः मध्ये समायोजिते द्वन्द्वे भारतेन श्रीलंकादलं द्वयशीति धावनांकैः

पराजितम्। प्रथमं दण्डेन क्रीडयता भारतेन द्विसप्तत्युत्तर-एकशतं धावनांकाः समर्जिताः, प्रत्युत्तरे श्रीलंकादलस्य पर्यायः नवतिधावनां केष्वेव समाप्तो जातः।

पुरुष क्रिकेट्

भारत-बाङ्गलादेशयोः मध्ये अनुवर्तमानायाः विंशतिः प्रतिविंशतिः क्रिकेट-शृङ्खलायां गतरात्रौ नवदिहल्याः अरूण-जेटली-क्रीडांगणे समायोजिते द्वितीये द्वन्द्वे भारतेन बाङ्गलादेशदलं षडशीतिधावनांकैः पराजितम्। एतेन सह भारतेन एषा श्रृङ्खला अपि विजिता।